

संपादकीय

लोकतंत्र के लिए चिंता

बाइडेन ने कुछ समय पहले चेतावनी दी थी कि अमेरिकी लोकतंत्र खतरे में है। अब लगभग यही बात मैक्रों ने कही है। उन्होंने जिन लोकतांत्रिक देशों के संकट का जिक्र किया, उनमें अमेरिका शामिल है।

अगर जो बाइडेन और डेमोक्रैट मैक्रों कहें कि पश्चिम का उदार लोकतंत्र खतरे में है, तो इस बात को अवश्य ही गंभीरता से लेना चाहिए। दोनों ऐसे देश के राष्ट्रपति हैं, जिनके बारे में समझा जाता है कि आधुनिक लोकतंत्र को स्थापित करने में महत्वपूर्ण भूमिका रही है। बाइडेन ने कुछ समय पहले चेतावनी दी थी कि वहां होते-होते ध्रुवीकरण के कारण अमेरिकी लोकतंत्र खतरे में है। अब लगभग यही बात मैक्रों ने कही है। उन्होंने भी जिन लोकतांत्रिक देशों के संकट का जिक्र किया, उनमें अमेरिका शामिल है। मैक्रों ने कहा कि वर्षों से अस्थिर करने की जारी कोशिशों के कारण ये स्थिति पैदा हुई है। अपनी ताजा अमेरिका यात्रा के दौरान दिए एक टीवी इंटरव्यू में उन्होंने ये चेतावनी दी। जब अमेरिकी लोकतंत्र के बारे में पूछा गया, तो उन्होंने कहा कि यहाँ की स्थिति हम सबके लिए चिंता का कारण है। मैक्रों ने कहा- मेरी राय है कि हमने 18वीं सदी के बाद जो कुछ निर्मित किया, वह आज दांव पर लग गया है। इन बात से आज बहुत कम लोग असहमत होंगे। लेकिन इस हाल की वजह क्या है, जब इस प्रश्न पर चर्चा होती है, तो मतभेद उभर कर सामने आ जा सकते हैं।

एक आलोचना यह है कि बाइडेन और मैक्रों जैसे नेता जब लोकतंत्र के खतरे में होने की बात करते हैं, तो उनका मतलब यथास्थिति के लिए पैदा हुए खतरे से होता है। जबकि यह खतरा इसलिए पैदा हुआ है, क्योंकि यथास्थिति लोगों की आकांक्षाओं को पूरा करने में नाकाम रही है। यह स्थिति लोगों की समस्याओं से निजात दिलाना तो दूर, बल्कि उन्हें अधिक गंभीर बनाने का कारण बन गई है। तो लोग ज्यादातर धुर दक्षिणपंथ और कहीं-कहीं वामपंथ के ध्रुव पर गोलबंद हो रहे हैं। मैक्रों इस वर्ष अप्रैल में दूसरे कार्यकाल के लिए फ्रांस के राष्ट्रपति चुने गए थे। लेकिन जून में वहाँ हुए संसदीय चुनावों में उनकी पार्टी बहुमत हासिल नहीं कर पाई। इन चुनावों में वामपंथी और धुर दक्षिणपंथी नेताओं को बड़ी सफलता मिली। ऐसा ट्रेंड कई देशों में दिखा है। तो समाधान क्या है, नेताओं को उस पर ध्यान देना चाहिए। वरना, ऐसी चेतावनियों से कुछ हासिल नहीं होगा।

2500 करोड़ रुपए के निवेश का प्लेटफार्म तैयार, 5200 लोगों को मिलेगा रोजगार

गोरखपुर। दशकों तक उद्योगों की बाट जोहता रहा औद्योगिक विकास प्राधिकरण (गीडा) के दिन अब संवरने लगे हैं। यह आबंटन और औद्योगिक इकाइयों की स्थापना के लिए निवेशकों का पसंदीदा क्षेत्र बन चुका है। मुख्यमंत्री योगी के दूसरे कार्यकाल के छह माह का आकलन करें तो गीडा ने औद्योगिक इकाइयों की स्थापना के लिए 88.5 एकड़ (करीब 358000 वर्गमीटर) भूमि का आवंटन कर 2500 करोड़ रुपये के निवेश का प्लेटफार्म तैयार कर दिया है। इस भारी भूकम निवेश से करीब 5200 लोगों को रोजगार मिलने का मार्ग भी प्रशस्त हुआ है। बीते छह माह में गीडा ने जिन निवेशकों को भूमि का आवंटन किया है, उनमें सबसे प्रमुख पैकेज्ड पेय पदार्थ बनाने वाली विश्व प्रसिद्ध कंपनी पेप्सिको की बाटलिंग यूनिट लगाने वाली फ्रेंचाइजी मेसर्स वरुण वेबोरेजस लिमिटेड है। इस कंपनी को गीडा की तरफ से सेक्टर 27 में 177310 वर्गमीटर जमीन का आवंटन किया गया है। पेप्सिको की फ्रेंचाइजी की तरफ से बाटलिंग प्लांट के लिए 1071.28 करोड़ रुपये का निवेश किया जाएगा और इस प्लांट में करीब 1500 लोगों को रोजगार मिलेगा। इसी तरह गीडा के सेक्टर 26 में मेसर्स केयान डिस्टिलरीज को 79441 वर्गमीटर भूमि का आवंटन किया गया है। केयान की तरफ से 702 करोड़ रुपये का निवेश किया जा रहा है और उसकी इकाई में 1000 लोग रोजगार मिलेंगे। इसी सेक्टर में मेसर्स सीपी मिलक एंड फूड प्रोडक्ट्स प्रा. लिमिटेड को 118.3 करोड़ रुपये के निवेश के लिए 20067.37 वर्गमीटर जमीन का आवंटन किया गया है। सीपी मिलक की इकाई में भी 1000 लोगों को रोजगार मिलेगा। गीडा सेक्टर 26 में ही मेसर्स तत्वा प्लास्टिक्स पाइपस प्रा. लिमिटेड को 22000.62 वर्गमीटर तथा मेसर्स चट्टन ओबलवेयर प्रा. लिमिटेड को 20067.37 वर्गमीटर आदिवाला मोटर प्रा. लिमिटेड को भी 20067.37 वर्गमीटर जमीन आवंटित की गई है। इन तीनों उद्योगों में क्रमशः 102.3 करोड़ रुपये, 50 करोड़ तथा 20 करोड़ रुपये का निवेश हो रहा है। इनके जरिए क्रमशः 110, 410 और 400 लोगों को रोजगार मिलना सुनिश्चित होगा।

गीडा के मुख्य कार्यपालक अधिकारी पवन अग्रवाल बताते हैं कि इन निवेशकों के अतिरिक्त गीडा को 118.3 करोड़ गारमेंट उद्योग के लिए 40 भूखंडों का आवंटन किया जा चुका है। इन भूखंडों का कुल क्षेत्रफल 32500 वर्गमीटर है। यही नहीं उद्योगों के लिए बढ़ती हुई मांग को देखते हुए गीडा ने बुधवार (28 सितंबर) को पुनः कुल 35 एकड़ क्षेत्रफल वाले 64 औद्योगिक भूखंडों के आवंटन हेतु विज्ञापन जारी किया है। अलग-अलग सेक्टर में 510 वर्गमीटर से लेकर 17500 वर्गमीटर तक क्षेत्रफल वाले अलग-अलग इन भूखंडों के लिए 21 अक्टूबर तक आवंटन किया जा सकेगा। गीडा की मंशा है कि इसी वर्ष के अंत तक इन भूखंडों का भी आवंटन कर दिया जाए ताकि औद्योगिक विकास की गति तीव्रतर हो सके।


वेदांता का 2030 तक 2.5 गीगावॉट अक्षय ऊर्जा हासिल करने का लक्ष्य



मुंबई। देश की खनन कंपनी वेदांता लिमिटेड ने अक्षय ऊर्जा स्रोत को एक गीगावाट तक बढ़ाने का फैसला किया है इसको लेकर कंपनी ने अतिरिक्त 500 मेगावाट अक्षय ऊर्जा के लिए रुचि पत्र (एक्सप्रेसन ऑफ इंटेस्ट) आमंत्रित किए हैं। वेदांता ने वर्ष 2030 तक अपने परिचालन के लिए 2.5 गीगावॉट अक्षय ऊर्जा हासिल करने का लक्ष्य रखा है। कंपनी के मुख्य सुरक्षा अधिकारी और समूह के सीईओ सुनील दुगल ने कहा, यह कदम प्राकृतिक संसाधन क्षेत्र में ईएसजी के क्षेत्र में अग्रणी बनने के हमारे कदम को आगे बढ़ाता है। यह 2030 तक 2.5 गीगावॉट अक्षय ऊर्जा प्राप्त करने की दिशा में एक महत्वपूर्ण कदम है। हम उद्योग में सर्वश्रेष्ठ के साथ सहयोग करने की आशा कर रहे हैं क्योंकि हम अपने डीकार्बोनाइजेशन लक्ष्यों की दिशा में तेजी से आगे बढ़ रहे हैं। वेदांता ने प्रतिष्ठित, अनुभवी और आर्थिक रूप से मजबूत कंपनियों को राजस्थान, छत्तीसगढ़ और ओडिशा में स्थित अपनी विनिर्माण सुविधाओं के लिए हाइड्रिड अक्षय ऊर्जा की आपूर्ति के लिए अपने रुचि पत्र जमा करने के लिए आमंत्रित किए हैं। उल्लेखनीय है कि वेदांता ने पहले सेंट्रिकॉल रिन्यूएबलस के जरिए 580 मेगावाट आरटीसी नवीकरणीय ऊर्जा हासिल की थी।

देश में पहली बार होगी मुग्दर चैंपियनशिप

लखनऊ। देश में पहली बार राज्य गदा जोड़ी (मुग्दर) चैंपियनशिप का आयोजन उत्तर प्रदेश की राजधानी लखनऊ में किया जायेगा। यूपी नान ओलम्पिक एसोसिएशन एवं उत्तर प्रदेश गदा जोड़ी (मुग्दर) एसोसिएशन के तत्वावधान में चौक स्टेडियम के बाक्सिंग हाल में दो अक्टूबर को चैंपियनशिप का आयोजन किया जायेगा। एसोसिएशन के महासचिव ए.के. सक्सेना ने गुरुवार को बताया कि यह प्रतियोगिता भारत वर्ष में पहली बार हो रही है और इसकी उम्र एसोसिएशन का गठन भी हो चुका है। चैंपियनशिप में बनारस, बलिया, चन्दौली, भदोही, जौनपुर, मिर्जापुर, आगरा, मथुरा, अलिगढ़, हाथरस, लखनऊ, फिरोजाबाद तथा लखीमपुर खीरी के करीब 45 नामी पहलवान हिस्सा लेंगे।



आधार से अगस्त महीने में हुए 23.45 करोड़ ई-केवाईसी लेनदेन

नई दिल्ली। देश में नागरिकों द्वारा आधार कार्ड के उपयोग काफी बढ़ती देखने को मिल रही है। बीते अगस्त महीने में 219.71 करोड़ का लेनदेन हुआ। यह जुलाई के मुकाबले 44 प्रतिशत अधिक है। इलेक्ट्रॉनिक्स एवं आईटी मंत्रालय ने बताया कि 128.56 करोड़ मासिक लेन-देन फिगरप्रिंट बायोमेट्रिक प्रमाणीकरण का उपयोग से किए गए थे जबकि इसके बाद जनसांख्यिकीय प्रमाणीकरण और ओटीपी का उपयोग किया गया। आधार से अगस्त महीने में हुए 23.45 करोड़ ई-केवाईसी लेनदेन की संख्या जुलाई में 1249.23 करोड़ से बढ़कर अगस्त के अंत तक 1272.68 करोड़ हो गई है। अगस्त माह में नागरिकों ने सफलतापूर्वक 1.46 करोड़ आधार अपडेट कराए हैं जिससे 65.01 करोड़ आधार नंबर सफलतापूर्वक अपडेट किए गए हैं। आधार संस्था पर आधारित ई-केवाईसी लेनदेन केवल आधार धारक की स्पष्ट सहमति से किया जाता है और इस प्रक्रिया के जरिए कागजी कार्रवाई तथा केवाईसी के लिए व्यक्तिगत सत्यापन की आवश्यकता भी समाप्त हो जाती है। आधार सक्षम भुगतान प्रणाली (एईपीएस) और माइक्रो-एटीएम के नेटवर्क के माध्यम से अब तक 1,528.81 करोड़ से अधिक बैंकिंग लेनदेन संभव हुए हैं, जिसमें अकेले अगस्त महीने में ऐसे लगभग 22 करोड़ लेनदेन शामिल हैं। इसने फिगरप्रिंट के सबसे निचले स्तर पर वित्तीय समावेशन को सक्षम बनाया है।



कबड्डी लीग में शेखावाटी किंग और चंबल पाइरेट्स के बीच होगा खिताबी मुकाबला

जयपुर। केईआई रियल कबड्डी लीग सीजन 2 में शेखावाटी किंग और चंबल पाइरेट्स टीमों के बीच फाइनल मुकाबला खेला जायेगा। लीग के सेमीफाइनल मैचों में जयपुर जगुआर बनाम शेखावाटी किंग और सिंह सूरमा बनाम चंबल पाइरेट्स के बीच दो रोमांचक मुकाबले हुए। इस सीजन की मजबूत टीम जयपुर जगुआर को शेखावाटी किंग ने जमकर पाला दिया और आखिर में 13 अंकों के अंतर से हरा दिया। मैच में स्कोर शेखावाटी किंग 50 और जयपुर जगुआर 37 अंक रहा। मैच ऑफ द मैच शेखावाटी किंग के लक्ष्य रहे। दूसरे सेमीफाइनल मुकाबले में कोर्ट पर उतरी सिंह सूरमा और चंबल पाइरेट्स के बीच जबरदस्त खेल देखने को मिले जिसमें चंबल ने शुरू से मैच पर मजबूत पकड़ बनाए रखी। मैच के शुरुआत में चंबल बड़े स्कोर पर पहुंच गई जबकि सूरमा संघर्ष करती दिखी। लेकिन दूसरे हाफ में चंबल ने जबरदस्त वापसी करते हुए सूरमा को कड़ी टक्कर दी। लेकिन यह फासला बढ़ता गया और अंत में चंबल पाइरेट्स ने 15 अंकों के अंतर से मैच जीत लिया। मैच में स्कोर सिंह सूरमा 30 और चंबल पाइरेट्स 45 अंक रहा। मैच ऑफ द मैच चंबल पाइरेट्स के दीपक रहे। मुकाबलों के दौरान दर्शकों ने कबड्डी के साथ इंडियन आइडियल फेम और बॉलीवुड सिंगर स्वरूप खान के लाइव कंसर्ट का जमकर आनंद लिया। स्वरूप खान ने बॉलीवुड और राजस्थानी गीतों के अलावा अपने लेटेस्ट सॉन्ग बालम-बालम पर जैसे ही प्रस्तुति दी पूरा स्टूडियो तालियों से गूंज उठा। दर्शक खुद को नहीं रोक पाए और खड़े होकर स्वरूप की ताल से ताल मिलाते दिखे। 'बालम-बालम' एलबम के प्रोड्यूसर अमोल डोंगी ने भी स्वरूप खान के साथ मिलकर अपनी परफॉर्मेंस से संगीत और आवाज के जादू को साकार कर दिया। संगीत से सजी शाम स्वरूप की सुरीली आवाज और कबड्डी लवर्स के जोशीले अंदाज से यादगार बन गयी।

निम्नत कौर ने पुणे में शुरू की हैप्पी टीचर्स डे की शूटिंग

अभिनेत्री निम्नत कौर ने पुणे में अपनी अगली फिल्म हैप्पी टीचर्स डे की शूटिंग शुरू कर दी है। अभिनेत्री को हाल ही में मुहूर्त पूजा के लिए फिल्म के प्रोडक्शन हाउस के मुंबई कार्यालय में भी देखा गया था। इस फिल्म में अभिनेत्री निम्नत कौर के अलावा राधिका मदान भी मुख्य भूमिका में हैं। शूटिंग की शुरुआत में अपने उत्साह के बारे में पूछे जाने पर, निम्नत ने कहा, मैं पुणे में फिल्म की शूटिंग के लिए बहुत उत्साहित हूँ। संयोग से, पुणे एक ऐसा शहर है जहां मैं अपने पहले स्कूल में गई थी। अभिनेत्री हैप्पी टीचर्स डे जैसी अनूठी कहानी को दर्शकों के सामने लाने को लेकर उत्साहित हैं। आगे निम्नत ने कहा, तो हैप्पी टीचर्स डे जैसी थीम के साथ यहां वापस आना बहुत दिलचस्प है, जो एक कहानी है जो शिक्षा की दुनिया के इर्द-गिर्द घूमती है। मैं यहां आकर बहुत उत्साहित हूँ, यह वास्तव में अद्भुत है और मैं इस यात्रा की प्रतीक्षा कर रहा हूँ। शुरु होता है। दैनिक विज्ञान द्वारा प्रस्तुत, हैप्पी टीचर्स डे शिक्षकों के संघर्षों के चित्रण के साथ दर्शकों को एक असामान्य सवारी पर ले जाएगा। मिथिल मुसाले द्वारा निर्देशित फिल्म शिक्षक दिवस 2023 पर स्क्रीन पर हिट होने के लिए तैयार है।



मैं फिल्में निर्देशित करना चाहता हूँ: पंकज त्रिपाठी

जाने-माने अभिनेता पंकज त्रिपाठी को कहानी सुनाना बहुत पसंद है और वह फिल्मों के निर्देशन में भी अब अपना हाथ आजमाना चाहते हैं। पंकज ने कहा, मैं अभिनय की दुनिया में इसलिए आया हूँ क्योंकि मुझे यह पसंद है। मैं बिहार के एक छोटे से गाँव से आता हूँ, कहानियाँ सुनकर बड़ा हुआ हूँ। अब मुझे कहानियाँ सुनाने का भी शौक हो गया है। तो, अभिनय के अलावा, मैं एक फिल्म निर्देशित करना चाहता हूँ। एक निर्माता भी एक महत्वपूर्ण भूमिका निभाता है, लेकिन यह निर्देशक है जिसके पास कहानी की गृही होती है। अभिनेता पंकज त्रिपाठी कई फिल्मों का हिस्सा रहे हैं, लेकिन यह 2012 में अनुराग कश्यप की गैंग्स ऑफ वासेपुर थी, जिससे उनको सफलता मिली। अभिनेता को आखिरी बार फिल्म शेरदिल: द पीलीभीत सागा में देखा गया था।



एशियन जूनियर टेनिस में शगुन और जया ने जीता युगल खिताब

लखनऊ। अंतरराष्ट्रीय एशियन जूनियर टेनिस टूर्नामेंट में अंडर-16 मुकाबलों के चौथे दिन उत्तर प्रदेश की शगुन कुमारी ने अपनी जोड़ीदार जया कपूर के साथ युगल खिताब का अपने नाम कर लिया वहीं एकल वर्ग के खिताब के लिये शगुन और जया आपस में भिड़ेंगी। राजधानी लखनऊ के विजयंतखंड स्टेडियम के टेनिस कोर्ट में बालिका वर्ग में शगुन कुमारी और जया कपूर की जोड़ी ने अपनी प्रतिद्वंद्वी रिथिमा सिंह और सिंधक कौर की जोड़ी को 6-3, 6-1 से आसानी से हरा दिया वहीं बालक वर्ग में आदित्य मोर और प्रनील शर्मा की जोड़ी ने युगल खिताब जीत लिया। उन्होंने प्रणव मिश्रा और नमिष शर्मा की जोड़ी को 6-2, 6-2 से हरा दिया। एकल वर्ग के सेमीफाइनल मुकाबलों में बालकों में आदित्य मोर और आराध्य क्षितिज ने अपने अपने मुकाबले जीतकर खिताबी टक्कर की पटकथा लिख दी है वहीं बालिका वर्ग में खिताबी भिड़ंत शगुन कुमारी और जया कपूर के बीच होगी। बालक वर्ग के सेमीफाइनल में पांचवीं वरियता प्राप्त आदित्य मोर ने उलटफेर करते हुए तीसरी वरियता प्राप्त दक्ष कपूर को सीधे सेटों में 6-4, 6-2 से हरा दिया। दूसरे सेमीफाइनल में और बड़ा उलटफेर करते हुए गैर वरियता प्राप्त आराध्य क्षितिज ने दूसरी वरियता प्राप्त आश्रय मेहरा को 6-1, 6-3 से आसानी से हरा दिया। बालिका वर्ग के सेमीफाइनल में शगुन कुमारी ने छठी वरियता प्राप्त रिथिमा सिंह को कड़े मुकाबले में 5-7, 6-2, 6-1 से हरा दिया। दूसरे सेमीफाइनल में शगुन की युगल पार्टनर जया कपूर ने चौथी वरियता ए.खोपाकीवाला को 6-3, 6-2 से हरा दिया।



आज का राशिफल

मेघ। आज का दिन भाग्यशाली बीतेगा। सामाजिक दायरा बढ़ेगा व मान सम्मान में वृद्धि होगी। घर और बाहर के अव्यवस्थित खाने से बचें। आज खर्च भी हो सकता है। घर के छोटे सदस्यों के साथ अधिक वक्त बिताएं। उन्हें आपके सहयोग की बेहद जरूरत है। वृष। आज का दिन खुशगवार बीतेगा क्योंकि दिन शुभ है। अपने प्रेमी से आज मिलन होगा। दिनभर उत्साह बना रहेगा। कुछ असमंजस के कारण मुनाफे के रास्ते में अड़चन आ सकता है। माता पिता का आशीर्वाद बना रहेगा। मिथुन। आज का दिन थोड़ा सावधानी से चलने का है। आपसपस के लोगों से बहसबाजी में न उलझे। किसी शुभ मांगलिक कार्य में जाने का मौका मिलेगा। दूसरी की मदद से दिल को सुकून मिलेगा। सिंह सामान्य रहेगी। कर्क। आपके लिए आज का दिन सामान्य रिजल्ट देने वाला होगा। रोजगार व्यवसाय में लाभ होगा। ईमानदारी से बनाए गए रिश्ते लंबे समय तक आपका साथ निभाएंगे। कुछ लोगों की किस्मत आज चमक सकती है। सिंह। आज का दिन काफी व्यस्त रहेगा। मेहनत के बाद उसका फल मिल जाएगा। अपने पार्टनर के साथ शाम का संश्लेषण प्रोग्राम कामयाब होगा। इच्छत बंधी और अनजानक घूमने-फिरने से कोई फायदा हो सकता है। कन्या। आज का दिन खुशगवार बीतेगा। लाभ के मौके मिलेंगे। किसी असरदार शख्स पर पैसा खर्च होगा। जीवन की दिशा नया मोड़ लेगी। यात्रा होगी और जायदाद के कागजों में दस्तावेजों के प्रति सजग रहें। तुला। आपके लिए आज का दिन एक्टिव है। घेसे की परेशानियाँ सुलझ जाएंगी। हेल्थ से जुड़ी परेशानियाँ हल हो जाएंगी। कोई समाचार प्राप्त होने के योग है। किसी खास व्यक्ति से परिचय होगा और विजनेस में फायदा पहुंचेगा। वृश्चिक। थोड़ी सी मेहनत से ही सम्मान मिलेगा। अच्छे व्यवहार से नए दोस्त बनेंगे और नए प्रोजेक्ट पर काम भी शुरू हो जाएगा। ऑफिस में खास परिवर्तन होगा व काम भी बनते नजर आएंगे। धनु। आज का दिन आपके लिए अच्छा है। राजनीतिक गतिविधियाँ बढ़ेंगी। किसी अनुभवी व्यक्ति से लाभ उठाएँ लेकिन उस पर धन खर्च होगा। जीवन की दिशा नया मोड़ लेगी। प्रॉपर्टी के मामले हल होंगे। मकर। छोटे-मोटे इगुडे दिन के पहले हिस्से में सिर उठाएंगे लेकिन आपकी सुझबुझ से जल्द ही निपट जाएंगे। बदेते बदेते पर लागू लगेगी। अधिक मेहनत करेंगे और अपने व्यवहार में सुधार करेंगे तो फायदे में होंगे। कुंभ। व्यवसाय में लाभ होगा। ऑफिस में काम को धीरे-धीरे ही करेंगे तो फायदे निश्चित है। पहाई-लिखाई में ध्यान दें। प्रॉपर्टी का लाभ मिलेगा। मेहनत से किए गए काम के अच्छे नतीजे निकलेंगे। मीन। आज आपका दिन भाग्यशाली रहेगा। व्यापार और इन्वेस्टमेंट में चिंता खत्म होगी। घूमने फिरने और मनोरंजन का सुख मिलेगा। नए दोस्त बनेंगे। डेली रूटीन और खाने-पीने का पूरा प्रोग्राम व्यवस्थित तरीके से बनाएं।

रात में बची हुई रोटियों से बनाएं डिलीशियस पिज्जा

अकसर घरों में रोटी ज्यादा सिक जाती है या बाहर से मंगाने पर भी एक्स्ट्रा रोटी आँडर की जाती है, क्योंकि हमारे यहां कितनी रोटी खाओगे, पचने का चलन नहीं है। ऐसे में बची हुई रोटी से पिज्जा बनाना सीखेंगे आज।



**सामग्री :**  
1/2 टीस्पून मक्खन, 1 रोटी, 4 टीस्पून पिज्जा सॉस, कुछ पतली स्लाइसेज में कटी शिमला मिर्च, 1 स्लाइसेज में कटा प्याज, 6 पीसेज हैलेपीन्यो, कुछ पालक के पत्ते, 1/2 कप मॉजरेला चीज, 10 पीसेज ऑलिव्स, 1/4 टीस्पून चिली फ्लेक्स, 1/4 टीस्पून मिक्ड हर्ब्स

**विधि :**  
- सबसे पहले तवे में मक्खन डालें। इस पर रोटी को अच्छी तरह सेक लें।  
- अब इस पर पिज्जा सॉस फैलाएं। शिमला मिर्च, प्याज, पालक, हैलेपीन्यो और ऑलिव्स डालकर अंज करें।  
- इस पर अब चीज फैलाएं। चिली फ्लेक्स और हर्ब्स डालें। जरूरत हो तो नमक डालें, वरना रहने दें, क्योंकि सॉस में पहले से नमक होता है।  
- इसे नॉनस्टिक तवे पर 3 मिनट के लिए ढककर चीज पिघलने तक सेकें।  
- अब इसे मनचाहे आकार में काटें और गर्मागर्म सर्व करें।

**टिप्स**  
इसमें सबसे पहले मेथीनीज लगाएं और फिर बाद में पिज्जा सॉस फैलाकर बाकी सामग्री डालें। इससे पिज्जा का स्वाद दुगुना हो जाएगा।

शब्द सामर्थ्य- 210

बाएँ से दायें :  
1. पानी, नीर, अंबु 2. आना-जाना, आवागमन 5. बहुत, बहिया 6. दूर रहने वाला (घटना) जो वर्तमान में न घट 7. अशुभ, अनाज का टुकड़ा 22. मार-काट, खून-कल्ल 7. भूमि, जमीन, भू-भाग 9. बहुत बड़ा दानी, 10. संगीत के सुरों की संख्या 14. लचीला, लोचयुक्त 17. खिसका, अपने स्थान से हटाना, विचलित होना 19. प्रवेश करना, ऊपर से नीचे 1. दुनिया, संसार, ठोस रूप में परिवर्तित करना 2. चमक, पानी 3. वाजौग, जादू का खेल दिखाने वाला 4. एक पंजाबी प्रेमगीत, रोंडा की प्रेमिका 5. मार-काट, खून-कल्ल 7. भूमि, जमीन, भू-भाग 9. बहुत बड़ा दानी, 10. संगीत के सुरों की संख्या 14. लचीला, लोचयुक्त 17. खिसका, अपने स्थान से हटाना, विचलित होना 19. प्रवेश करना, पथारना, आना 20. धूप-दीप से पूजा 22. इसी समय 23. गुरसा, कहर

**शब्द सामर्थ्य क्रमांक 209 का हल**

स्वा	द	सा	म	ना	कै	दी
व	ख	ल	ना	य	क	वा
लं	प	ट	ना	क	क	टा
बी	प			झी		प
अ	ट	प	टा		शा	न
स	ह	यो			र	ति
ह	म	द	र	ब	द	र
म	क	र	सी	ल		
त	क्षा	द	वा	खा	ना	

सू-दोक्- 210

2	6	8	3
9	8	3	4
5	2	4	7
8	4	1	3
8	9		1
5		6	2
	1	7	4

**नियम**  
1. कुल 81 वर्ग हैं, जिसमें अंकों का एक खंड बनाया है।  
2. हर खाना वर्ग में 1 से 9 के बीच का कोई एक अंक रखा जा सकता है।  
3. बाएँ से दायें और ऊपर से नीचे के प्रत्येक कालम, कालार और खंड में 1 से 9 अंक में से किसी भी अंक का इस्तेमाल एक बार ही कर सकते हैं।

**सू-दोक् क्र. 209 का हल**

2	6	3	8	1	4	9	7	5
9	5	4	2	6	7	3	1	8
8	7	1	9	3	5	6	2	
6	2	7	5	4	8	4	3	9
3	9	8	6	7	1	2	5	4
4	1	5	3	2	9	6	8	7
5	3	2	4	8	6	7	9	1
1	8	6	7	9	2	5	4	3
7	4	9	1	5	3	8	2	6